

മാന്നന്തൂരിലെ ഉരുക്ക് തടയണ നിർമ്മാണം

179(485) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ വെള്ളപ്പൊക്കത്തിൽ ഷൊർണ്ണൂർ മണ്ഡലത്തിലെ വാണിയംകുളം പഞ്ചായത്തിൽ മാന്നന്തൂരിലെ ഉരുക്ക് തടയണയുടെ പാർശ്വഭിത്തികൾ തകർന്നു പോയത് ശ്രദ്ധയിൽപ്പെട്ടിട്ടുണ്ടോ;

(ബി) ഇതിന്റെ പുനരുദ്ധാരണത്തിനായി പുതിയ പദ്ധതികൾ ആവിഷ്കരിച്ചിട്ടുണ്ടോ; ഉണ്ടെങ്കിൽ എത്ര തുകയാണ് മാറ്റിവെച്ചിട്ടുള്ളത്; അറിയിക്കുമോ;

(സി) ഈ പദ്ധതി ഏത് എജൻസി മുഖാന്തരമാണ് ചെയ്യുന്നത് ;

(ഡി) പ്രസ്തുത പദ്ധതി എപ്പോൾ പൂർത്തിയാക്കാൻ കഴിയുമെന്ന് അറിയിക്കുമോ?

(എ-ഡി) 2018-ലെ പ്രളയത്തിൽ ഷൊർണ്ണൂർ മണ്ഡലത്തിലെ വാണിയംകുളം പഞ്ചായത്തിലെ മാന്നന്തൂർ ഉരുക്ക് തടയണയുടെ വലതുകരയിലെ പാർശ്വഭിത്തികൾ തകർന്നതായി ശ്രദ്ധയിൽപ്പെട്ടിട്ടുണ്ട്. പ്രസ്തുത തടയണയുടെ നിർമ്മാണം ഐ.ഐ.ടി. മദ്രാസിന്റെ രൂപകൽപ്പന പ്രകാരം കെ.ഐ.ഐ.ഡി.സി.-യാണ് പൂർത്തീകരിച്ചത്. അതിനാൽ ചീഫ് എഞ്ചിനീയർ, ഐ.ഡി.ആർ.ബി.-യുടെ നിർദ്ദേശപ്രകാരം കെ.ഐ.ഐ.ഡി.സി.-യുടെ ടെക്നിക്കൽ കമ്മിറ്റി പ്രസ്തുത സ്ഥലം പരിശോധിച്ച് ഒരു വിശദമായ റിപ്പോർട്ട് 10-6-2020-ന് ചീഫ് എഞ്ചിനീയർ, ഐ.ഡി.ആർ.ബി.-യ്ക്ക് സമർപ്പിച്ചിട്ടുണ്ട്. ഐ.ഐ.ടി.-യെ കൂടി ഉൾപ്പെടുത്തി കെ.ഐ.ഐ.ഡി.സി. തന്നെ പുനരുദ്ധാരണ പ്രവൃത്തികൾ നടത്താനുള്ള നിർദ്ദേശം 28-9-2020-ന് ഐ.ഡി.ആർ.ബി.-യിൽ നിന്നും ലഭിച്ചു. 2018-ലെ അധിക പ്രളയ ജലം പുഴയിലൂടെ കടന്നുപോകാൻ കഴിയാതിരുന്നതാണ് കര ഇടിയാൻ കാരണമായത്. അതിനാൽ തടയണയുടെ വലതുഭാഗത്ത് ഇരുവശവും ഉയർത്താൻ കഴിയുന്ന ഷട്ടറോടുകൂടിയ വെന്റ് നിർമ്മിക്കുവാനും ഇടിഞ്ഞുപോയ വലതുകരയിൽ സംരക്ഷണ ഭിത്തി നിർമ്മിക്കുവാനും തീരുമാനിച്ചിട്ടുണ്ട്. ഇതിനാവശ്യമായ ഡിസൈൻ, വിശദമായ എസ്റ്റിമേറ്റ് എന്നിവ ഉൾപ്പെടുന്ന 12.25 കോടി രൂപയുടെ ഡി.പി.ആർ. തയ്യാറാക്കി റീബിൽഡ് കേരള ഇനിഷ്യേറ്റീവിന്റെ (ആർ.കെ.ഐ.) ധനസഹായം ലഭിക്കുന്നതിന് വേണ്ടിയുള്ള സത്വരനടപടികൾ സ്വീകരിച്ചുവരുന്നു.